



**Јавно претпријатие за јавни паркиралишта
„ ПАРКИНЗИ НЕГОТИНО“-Неготино**

Јавно претпријатие за јавни паркиралишта
ПАРКИНЗИ НЕГОТИНО
Бр. 0102-282/1
21.12.2021 год.
НЕГОТИНО

Врз основа на член 23 од Законот за јавни претпријатија(Службен весник на Република Македонија”бр.38/96, 9/97, ...64/18 и 35/19 и Службен весник на Република Северна Македонија”бр.275/19) и член 49 од Статутот на ЈП Паркинзи Неготино –Неготино,Директорот на ден 20. 12. 2021година донесе:

ПЛАН

За работа за 2022 година

1. ВОВЕД

Јавното претпријатие за одржување и користење на јавниот простор за паркирање и давање соодветни услуги ЈП Паркинзи Неготино е основано со Одлука на Советот на Општина Неготино бр.08-60/12 од 24.01.2020 и Одлука за измена и дополнување на Одлуката за основање бр. 08-46/6 од 15.01.2021 година и регистрирано во Централниот регистар на Република Северна Македонија.

Првичната идеја за основањето на претпријатието беше на системски начин да се реши проблемот со паркирањето на моторни возила во Општина Неготино со определување и уредување на паркинг места и паркиралишта и да допридонесе за комуналниот ред. Јавното претпријатие за одржување и користење на јавниот простор за паркирање и давање соодветни услуги ЈП Паркинзи Неготино поаѓа од целите и интересите утврдени на ниво на Општина како и на Јавното претпријатие засновани на расположивите средства за работа и достигнатитот степен за развој.

Нашата Општина се соочуваше со преоптеретеност на сообраќајот и константен недостиг на паркинг простори. За решавање на овој проблем, исто како и во изминатиот период посебно внимание ќе се посвети на корисниците на услугите, со посебен осврт на жителите и вработените во централното градско подрачје, кои секојдневно се соочуваат со проблемот на паркирање и непрописно паркирани возила.

Годишната програма за 2022 година е палан кој претставува конкретизација на поставените задачи на претпријатието за период од една година. Со овој план се опфаќа вкупната активност на претпријатието за 2022 година, така што се конкретизира извршувањето на определена работа, потрошени средства за извршување на истата и проектирани економски резултати од активностите превземени со годишниот план. Со оваа Програма се утврдува организацијата, делокругот и начинот на извршување на задачите на Јавното претпријатие, видовите на организационите облици, условите за нивно образување и раководење со нив. Со планирањето се поставуваат целите и задачите, се конкретизираат и предвидуваат средствата што претпријатието треба да ги има на располагање и активностите што треба да се превземат за остварување на поставените задачи. Програмата за работа за 2022 година поаѓа од целите и интересите утврдени на ниво на претпријатието за постигнување на подобри резултати во работењето засновани за расположивите средства за работа и достигнатиот степен за развој на Јавното претпријатие “Паркинзи Неготино –Неготино.

Осовни појдовни елементи врз кои се заснова изготвување на програмата за 2022 година се:

- Дефинирање на планираниот физички обем на работа.
- Дефинирање на приходите од работењето.
- Дефинирање на расходите и инвестициите кои ќе се направат при работењето.

Надлежностите на Претпријатието се утврдени со:

- Закон за Јавни претпријатија
- Закон за Комунална дејност
- Закон за Локална самоуправа
- Закон за Безбедност во сообраќајот
- Одлука за одржување на јавниот простор за паркирање и начинот на неговото користење на град Неготино
- Одлука за јавните паркиралишта од значење на Општина Неготино
- Одлука за определување на зонско паркирање на подрачјето на град Неготино
- Статутот на Претпријатието како и групирање на работите и задачите според видот, обемот, сложеноста, нивната меѓусебна сродност и поврзаност.

ВНАТРЕШНА ОРГАНИЗАЦИЈА

Претпријатието е организирано во следниве одделенија:

- Одделение за општи, правни работи и човечки ресурси
- Одделение за финансиски работи
- Одделение за јавни паркиралишта
- Одделение за спортски објекти

Одделението за правни работи и човечки ресурси ги врши работите со кои се обезбедува спроведување на регулаторна, координативно стручна и нормативно-правна функција во насока на моделирање и зајакнување на системот за зонско и транспарентно реализирање на надлежностите на претпријатието, кадровско екипирање, професионално оспособување и стручно оспособување на вработените во претпријатието со цел градење на стручен ефикасен кадровски ресурс и спроведување на работите од општ и заеднички интерес на претпријатието. Дополнително се вршат и работи кои се во функција на оргазнизација и контрола на финансиското работење.

Одделението за финансиски работи ги врши работите:

Сметководствена и финансиска евиденција на деловните настани на дневна основа, согласно Законските регулативи за работење на Јавното претпријатије и Трговските друштва и меѓународните сметководствени стандарди, фактурирање, наплата, кредитна контрола на клиентите-побарувањата и обврските, даночна евиденција, изготвување на дневни, месечни, квартални и годишни извештаи, пратење на дневна основа преку дневни извештаи за релизацијата од зонско паркирање и остантите услуги од портфолиото, искористеност на капацитетите по зони и подзони, како и планирање и финансиски проекции со нивно месечно ажурирање со цел навремено согледување на постигнатите резултати и цели и правовремено реагирање со корективни мерки во тековното работење, што е

посебно важно во овој период и периодот кој ќе следи, заради неизвесностите и непредвидливите околности кои можат да се очекуваат и јават заради Ковид-кризата.

Организирањето на јавни површини наменети за паркирање во Општина Неготино се изврши во групирање во истите во зона А со подзони А1, А2, А3 и А4. Во 2022 година предвидено е проширување на подзоните А3 и А4 со нови паркинг места како и реализирање на одбележувањето на подзона А5. Во зависност од местоположбата, односно оддалеченоста од централното градско подрачје исто така предвидено е и воведување на нова Б зона.

Во опфат на зона А се следниве улици:

- А1 подзона ја опфаќа улица Ставре Ставров;
- А2 подзона ги опфаќа следните улици: Ацо Аци Илов, Јане Сандански и Пекарев
- А3 подзона го опфаќа градски пазар и истата ќе биде проширена во опфат од ул. Ацо Аци Илов односно од Пицерија Ема до земјоделската Аптека Златен лист над градски пазар
- А4 подзона ја опфаќа улица Партизанска и истата ќе биде проширена со нови паркинг места од стара автобуска станица до Нептун
- А5 подзона ќе се протега на ул. Маршал Тито, односно од Аптека Зегин до маркет Кит-Го

Во опфат на Б зона ќе спаѓа паркингот пред маркетите КАМ и Стокомак, како и влезот на старата гимназија, од Либерта до Основен суд Неготино; од автобуска постојка до ОУ „Гоце Делчев“ Неготино кои се протегаат на ул. Маршал Тито и паркингот пред влезот на ЈЗУ Здравствен дом Неготино.

Јавно претпријатие за јавни паркиралишта
„ПАРКИНЗИ НЕГОТИНО“-Неготино
Директор Звонко Кичуков

